

बिहार सरकार

मंत्रिमंडल सचिवालय विभाग

प्रेषक

बिनोद प्रसाद सिंह,
अपर सचिव।

सेवा में

सभी जिला पदाधिकारी।

विषय :-

पटना-15, दिनांक 30 जनवरी, 2012
बिहार उड्डयन संस्थान, पटना में प्राइवेट पायलट लाइसेंस (पी०पी०एल०) के लिए
नामांकन के संबंध में।

महाशय,


निदेशानुसार उपर्युक्त विषय के संबंध में कहना है कि बिहार उड्डयन संस्थान, मंत्रिमंडल सचिवालय विभाग, बिहार, पटना के नियंत्रणाधीन राज्य सरकार का एक संस्थान है। इस संस्थान में प्राइवेट पायलट लाइसेंस (पी०पी०एल०) तथा कमर्शियल पाइलट लाइसेंस (सी०पी०एल०) के लिए नामांकन किया जाता है। इन लाइसेंस के लिए नामांकन दो प्रकार के दरों पर किया जाता है। अनुदानित दर पर नामांकन के मामलों में प्रति घंटा उड़ान की दर ₹ 930/- प्रति घंटा निर्धारित है, जबकि गैर अनुदानित दरों के मामलों में प्रति घंटा उड़ान की दर ₹ 3,920/- निर्धारित है। इस दर में समय-समय पर राज्य सरकार द्वारा परिवर्तन किया जा सकता है। अनुमानित दर पर नामांकन हेतु बिहार का मूल या स्थायी निवासी होना आवश्यक है।

2. राज्य सरकार ने यह निर्णय लिया है कि बिहार उड्डयन संस्थान में वर्ष 2012 में पी०पी०एल० के लिए अनुदानित एवं गैर अनुदानित दर पर नामांकन के लिए प्रारंभिक चयन बिहार संयुक्त प्रवेश प्रतियोगिता परीक्षा पर्वद के द्वारा अभियंत्रण पाठ्यक्रम में नामांकन हेतु आयोजित बिहार संयुक्त प्रवेश प्रतियोगिता परीक्षा, 2012 के मेघा क्रम में किया जाएगा। उक्त आलोक में यह अपेक्षित है कि इस वर्ष जुलाई-अगस्त माह में पी०पी०एल० पाठ्यक्रम में नामांकन हेतु इच्छुक अभ्यर्थी उक्त प्रवेश प्रतियोगिता परीक्षा में भाग लें। साथ ही पी०पी०एल० के लिए नामांकन हेतु मई-जून, 2012 में आवेदन पत्र आमंत्रित किये जाएंगे, जिसके साथ अन्य कागजातों के अलावे संबंधित अभ्यर्थी को बिहार संयुक्त प्रवेश प्रतियोगिता परीक्षा, 2012 से संबंधित प्रवेश पत्र (Admit Card) की प्रति भी उपलब्ध करानी होगी।


3. उपरोक्त पाठ्यक्रम में नामांकन हेतु निम्न अर्हता निर्धारित है :-

- (क) गणित एवं भौतिकी के साथ आई०ए०सी० अथवा समकक्ष (प्रथम श्रेणी में) या गणित एवं भौतिकी के साथ स्नातक (द्वितीय श्रेणी में)।
- (ख) अनुसूचित जाति एवं जनजाति के अभ्यर्थियों के मामलों में आई०ए०सी० स्तर पर प्रथम श्रेणी के स्थान पर 50 % अंक तथा स्नातक स्तर पर द्वितीय श्रेणी के स्थान पर 45 % अंक आवश्यक होगा।

ज्ञापांक - सि०वि०नि०(विविध) 32/2011 83 पटना-15, दिनांक 30 जनवरी, 2012
प्रतिलिपि - सभी प्रधान सचिव/सचिव को सूचनार्थ एवं आवश्यक कार्यार्थ प्रेषित।


(बिनोद प्रसाद सिंह)
अपर सचिव

ज्ञापांक - सि०वि०नि०(विविध) 32/2011 83 पटना-15, दिनांक 30 जनवरी, 2012
प्रतिलिपि - सभी जिला शिक्षा पदाधिकारी को सूचनार्थ एवं आवश्यक कार्यार्थ प्रेषित।


(बिनोद प्रसाद सिंह)
अपर सचिव